



## प्रेस नोट

दिनांक- 27.01.2026

### **SPEL प्रोग्राम:- छात्र/छात्राओं को पुलिस कार्यप्रणाली की दी गई जानकारी।**

आज दिनांक 27.01.2026 को पुलिस अधीक्षक जनपद हमीरपुर के निर्देशन में Student Police Experiential Learning (SPEL) Program के अंतर्गत श्रीमान क्षेत्राधिकारी सदर द्वारा अपने सर्किल के अंतर्गत आने वाले थाना कुरारा, कोतवाली सदर एवं थाना सुमेरपुर क्षेत्र के छात्र/छात्राओं को पुलिस की कार्यप्रणाली से अवगत कराने हेतु एक विशेष कार्यक्रम का आयोजन किया गया।

उक्त कार्यक्रम के अंतर्गत गवर्नमेंट पीजी कॉलेज हमीरपुर एवं गवर्नमेंट पीजी गर्ल्स कॉलेज हमीरपुर के कुल 50 छात्र/छात्राओं को कोतवाली सदर हमीरपुर में आमंत्रित किया गया।

इस अवसर पर छात्र/छात्राओं को थाने की दैनिक कार्यप्रणाली, पुलिस द्वारा संपादित किए जाने वाले विभिन्न कार्यों, अभिलेखों के रख-रखाव, एफआईआर पंजीकरण की प्रक्रिया, विवेचना प्रणाली, जनसेवा से संबंधित कार्यों तथा कानून-व्यवस्था बनाए रखने में पुलिस की भूमिका के संबंध में विस्तृत एवं व्यावहारिक जानकारी प्रदान की गई।

कार्यक्रम के दौरान छात्र/छात्राओं की जिज्ञासाओं का समाधान करते हुए उन्हें पुलिस प्रशासन की कार्यशैली को प्रत्यक्ष रूप से समझने का अवसर दिया गया, जिससे उनमें कानून के प्रति जागरूकता एवं पुलिस के प्रति सकारात्मक दृष्टिकोण विकसित हो सके।